

[3rd April 1958]

செய்து முடிவு செய்வதில் சர்க்காருக்கு நல்ல ஜட்ஜ்மெண்டு இருக்கிறதென்று கனம் அங்கத்தினர்களுக்குச் சொல்ல விரும்புகிறேன். எல்லோரையும் பற்றி பீதி அடைந்து சர்க்கார் தாறுமாறாக நடந்து கொள்வதில்லை.

**SRI V. K. RAMASWAMY MUDALIYAR :** Have the Government given general instructions to the Police Department to censor certain categories of tappals intended for certain parties?

**THE HON. SRI M. BHAKTAVATSALAM :** I may state this much. There are no such general instructions.

நான் இன்னொன்று சொல்ல விரும்புகிறேன். பதில் கொடுப்பதற்கில்லை என்று நாங்கள் சொல்லும்போது ஏதோ தவறு செய்துவிட்டு அதை இங்கே சொல்ல பயப்படுவதாக நினைத்துக் கொள்ளக் கூடாது, செய்ததையோ, செய்யாததையோ மறைக்க இப்படிச் சொல்வதில்லை.

**SRI A. V. P. ASAITHAMBI :** பலாத்காரத்தில் நம்பிக்கையில்லாத என் போன்றவர்களுக்கு வருகிற கடிதங்களை இனியாவது பலாத்காரமாக உடைக்கப்படுவதைத் தடுக்க அரசாங்கம் நடவடிக்கை எடுக்குமா?

**THE HON. SRI M. BHAKTAVATSALAM :** அங்கத்தினர் அவர்கள் தன்னைப் பற்றி விளக்கம் அளிக்காமலேயே அவரைப்பற்றி ஆபத்தான அபிப்பிராயம் ஒன்றும் எனக்கு இல்லை. அவருக்கு வருகிற கடிதங்களை உடைக்கப் படுகிறது என்று எப்படி அவர்களுக்கு செய்தி வருகிறது என்பதுதான் ஆச்சரியமாக இருக்கிறது.

**SRI K. ANBAZHAGAN :** அமைச்சர் அவர்கள் இந்தச் செய்தியைப் பற்றிய உண்மையை வெளியிடுவதற்கில்லை என்று தெரிவித்தார்கள். எதிர்க்கட்சியைச் சார்ந்த சட்டமன்ற உறுப்பினர்களின் உரிமை பறிபோகிறது என்கிற நிலைமை ஏற்படும்போது, அது பற்றிய நிலைமை தெரியாவிட்டால் அந்நிலை எப்படி சீராகும்? அதே போல் காங்கிரஸ் அங்கத்தினர்களின் கடிதங்களும் பரிசீலிக்கப்படுகின்றன என்பது உண்மையா?

**THE HON. SRI M. BHAKTAVATSALAM :** இப்படி ஒவ்வொன்றுக்காக பதில் அளித்துக் கொண்டு போனால் எது தெரிவிக்கக் கூடாதென்று இருக்கிறதோ அது தெரிவிக்கப்பட்டு விடும். இதில் உரிமை பாதிக்கப்படும் விஷயம் ஒன்றுமில்லை. சில நடவடிக்கைகள் எடுத்துக் கொள்கிறார்கள். ஆனால் இது பற்றி அனுவசியமாக இம்மன்றத்தில் உள்ள அங்கத்தினர்கள் பீதி அடைகிறார்கள் என்று மட்டும் சொல்கிறேன். விவரங்கள் கொடுக்க முடியாது என்றால் நாங்கள் அவ்வாறு செய்கிறோம் என்று அர்த்தம் எடுத்துக் கொள்ள வேண்டாம்.

**SRI M. KALYANASUNDARAM :** அங்கத்தினர்களின் தபால் களைப் பார்ப்பதில் எங்களுக்கு பீதி இல்லை. இந்த சபையில் உள்ள எத்தனை அங்கத்தினர்களின் தபால்கள் அப்படி பார்க்கப்படுகிறது என்று விவரம் சொல்ல முடியுமா?

**THE HON. SRI M. BHAKTAVATSALAM :** அங்கத்தினர்களுக்கு பீதி இருக்கிறதோ இல்லையோ, அரசாங்கத்திற்கு பீதியில்லை. கடுமையான நடவடிக்கைகள் எடுத்துக்கொள்ள வேண்டிய நிமித்தமும் ஏற்படவில்லை.

### Industries

\* 541 Q.—**SRI V. K. KRISHNAMURTHI :** Will the Hon. the Minister for Industries be pleased to state—

(a) the industries, the Government propose to start in the North Arcot district under the Second Five-Year Plan; and

(b) the industries, so far started in the district?

**THE HON. SRI R. VENKATARAMAN :** A statement<sup>a</sup> showing the industrial units so far started and proposed to be started during

3rd April 1958]

1958-59 in the North Arcot district is placed on the table of the House.

**SRI V. K. KRISHNAMURTHI :** தொடங்கப்பட்ட கைத்தொழிற்சாலைகளில் எத்தனை பேர்களுக்கு வேலை கொடுக்கப்பட்டது ? இன்னும் எத்தனை பேர்களுக்கு கொடுக்கமுடியும் ?

**THE HON. SRI R. VENKATARAMAN :** தனிக்கேள்வி போடவேண்டும்.

**SRI S. M. ANNAMALAI :** போலூர் தாலுக்கா, கலசபாக்கத்தில் இதற்கு முன் ஒரு கைத்தொழிற்சாலை இருக்கிறது. இன்னும் மூன்று ஆரம்பிக்கப்போவதாக ஸ்டேட்மெண்ட்டில் இருக்கிறது. கலசபாக்கம் பிரக்கா காங்கிரஸ் வெற்றி பெற்ற இடம். போலூர் தாலுக்காவில் மற்றையிடங்கள் நான் வெற்றி பெற்ற இடமாகும். ஆகவே, திராவிட முன்னேற்ற கழக அங்கத்தினர் வெற்றி பெற்ற இடங்களில் இப்படி ஒன்றுமே ஆரம்பிக்கப்படாது என்ற கருத்து சர்க்காருக்கு உண்டா ?

**THE HON. SRI R. VENKATARAMAN :** எனக்கு, எந்த இடத்தில் காங்கிரஸ் வெற்றி பெற்றது, எந்த இடத்தில் திராவிட முன்னேற்றக் கழகம் வெற்றிபெற்றது என்று தெரியாது. தேர்தல் பயத்தில் கூட நான் இங்கு இல்லை. ஆகவே, கற்பனையாக ஒரு காரணத்தைச் சொல்ல வேண்டிய அவசியமில்லை. கலசபாக்கம் ஏரியா ப்ளாக் ஏரியாவாகும். புதிதாக ஆரம்பிக்கும் தொழில்களை ப்ளாக் டெவலப்மெண்ட் ஏரியாவில் ஆரம்பிக்க வேண்டுமென்று செய்யப்படுகிறது.

**SRI V. K. KRISHNAMURTHI :** அங்கு ஒரு சைக்கிள் தொழிற்சாலை ஆரம்பித்திருப்பது தெரியுமா ?

**SRI A. A. RASHEED :** From the statement placed on the table of the House, we find that except two industries, the others are all of cottage type. So, will the Government come forward to start some major industries in the North Arcot district?

**THE HON. SRI R. VENKATARAMAN :** Mr. Speaker, it is the private sector that comes forward to start those industries. The Government only start some industries which will give help to the private industries. For instance, the General Purposes Engineering Workshop, Vellore, is intended to help a large number of private enterprises to come up. If the hon. Member thinks that the Government should go on starting industries, I am afraid that is not the policy of this Government.

### *House-sites for Harijans*

\* 542 Q.—**SRI M. JAGANNATHAN :** Will the Hon. the Minister for Public Works be pleased to state the action taken by the Government so far to provide house-sites to the poor Harijans of Vannipair village, Tindivanam taluk, South Arcot district?

**THE HON. SRI P. KAKKAN :** The Collector of South Arcot has selected suitable areas for the provision of house-sites for the Harijans of Vannipair village. The District Health Officer has certified the place as suitable for house-sites. The Collector will be submitting proposals for the acquisition of the areas shortly.

**SRI M. JAGANNATHAN :** கடந்த ஐந்தாண்டு காலமாக வன்னிப் பெயர் கிராமத்தைச் சேர்ந்த ஹரிஜனங்கள், தங்களுக்கு குடிமனை வழங்க வேண்டுமென்று பலமுறை விண்ணப்பங்கள் போட்டும் இப்போழுதுதான் நடவடிக்கை எடுத்திருப்பதாகத் தெரிகிறது. இவ்வளவு காலதாமதமாவதற்கு அரசாங்கம் என்ன பதில் சொல்கிறது ?